

[1st April 1965]

கனம் திரு. வெ. ராமைய்யா : அப்படிப்பட்ட ஒரு மாநாடு நடைபெறவில்லை என்று நான் முதல் கேள்விக்கே பதில் சொல்லி விட்டேன். கனம் அங்கத்தினர் அந்த மாநாட்டில் ஏற்பட்ட முடிவைப்பற்றிக் கேட்டால் எப்படிச் சொல்வது?

திரு. வை. சங்கரன் : முதல் கேள்வி 'டிஸ்ட்ரிப்யூஷன்' சம்பந்தமாக இருக்கிறது. இரண்டாவது கேள்வி 'ப்ரொக்யூர்மெண்ட்' சம்பந்தமாக இருக்கிறது. ஆகையால், தனித் தனியாக இருப்பதால், "ப்ரொக்யூர்மெண்ட் சம்பந்தமாக என்ன முடிவு எடுக்கப்பட்டது?" என்று கேட்டேன்.

கனம் திரு. வெ. ராமைய்யா : அப்பொழுது இருந்த நெருக்கடி நிலைமைக்குத் தகுந்த முறையில் என்ன என்ன பேசப்பட்டது என்பதைப்பற்றிய விவரம்தான் சொல்லியிருக்கிறேன்.

திரு. கோ. சி. மணி : பருப்பு விலை ஏற்றத்தின் காரணத்தால் அரசாங்கமே பருப்பு வகைகளைக் கொள்முதல் செய்து விநியோகம் செய்யப் போவதாகப் பத்திரிகையில் ஒரு செய்தி படித்தேனே அது உண்மையா?

கனம் திரு. வெ. ராமைய்யா : நமது ராஜ்யத்திற்குத் தேவையான பருப்பு வகைகளை மற்ற ராஜ்யத்திலிருந்து வாங்குவதற்கு அரசாங்கமே முன்வந்திருக்கிறது. அதைக் கூட்டுறவு சொஸைட்டி மூலமாக வாங்குகிறார்கள்.

புதிய அரிசி ஆலைகளுக்கு உரிமங்கள்

* 410 கேள்வி.—புலவர் கா. கோவிந்தன் : கனம் உணவு அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

புதிய அரிசி ஆலைகளுக்கு அனுமதி வழங்குவதில் அரசின் கொள்கை என்ன?

THE HON. SRI V. RAMAIAH : The principles governing the grant of permit are laid down in section 5 (4) of the Rice Milling Industry (Regulation) Act, 1958 and in rule 3 (2) (a) to (e) of the Rice Milling Industry (Regulation and Licensing) Rules, 1959. The permits are granted after a full complete investigation with due regard to the above statutory provisions.

திரு. எஸ். முருகையன் : 1958-ம் வருஷத்திய சட்டம் வருவதற்கு முன்பாகவே பல இடங்களில் கட்டடங்கள் கட்டி லைசென்சுக்கு மனுச் செய்திருந்தும் கூட, அது போன்ற சில மனுக்கள் தள்ளுபடி செய்யப்பட்டிருக்கின்றன. சட்டம் வருவதற்கு முன்பாகவே, அதற்கு மனுச் செய்துவிட்டார்கள். அதுபோன்ற மனுக்களை யாவது மீண்டும் பரிசீலனை செய்து லைசென்ஸ் கொடுப்பதற்கு வேண்டிய ஏற்பாடு செய்யப்படுமா?

கனம் திரு. வெ. ராமைய்யா : ஒரு பிராந்தியத்திற்குத் தேவையான ரைஸ் மில்லை நிர்ணயம் செய்ய இப்பொழுது விதிமுறை இருக்கிறது. கட்டடம் கட்டிவிட்ட காரணத்திற்காகவே ரைஸ் மில்லுக்கு லைசென்ஸ் கொடுக்க முடியுமா என்பதெல்லாம் ஆலோ

1st April 1965]

சிக்கப்பட வேண்டிய விஷயங்கள். அதனால், இப்பொழுது அனுமதி வழங்கப்படுவதெல்லாம் நான் குறிப்பிட்டுச் சொன்ன இந்த விதிமுறைகளுக்கு உட்பட்டுதான் கொடுக்கிறார்கள்.

திரு. ம. கமலநாதன் : அப்படிப்பட்ட கட்டடங்கள் கட்டப் பட்டு லைசென்ஸ் பெறாமல் இருக்கும் மில்களின் எண்ணிக்கை சுமார் நூறுதான் தமிழகத்தில் இருக்கும் என்று முன்பு உணவு அமைச்சராக இருந்த அமைச்சர் சொன்னார்கள். அவர்களுக்கெல்லாம் லைசென்ஸ் கொடுத்துவிடலாம் என்ற முடிவுக்கு வந்திருப்பதாகவும் சொன்னார்கள். அதுபற்றி இப்போதைய நிலைமை என்ன என்று கனம் அமைச்சர் அவர்கள் கூற முடியுமா?

கனம் திரு. வெ. ராமைய்யா : இப்பொழுது இருக்கும் விதிமுறைகளுக்குத் தகுந்த முறையில் பரிசீலனை செய்யப்படும்.

திரு. சா. கணேசன் : புதிய அரிசி ஆலைகள் என்று குறிப்பிட்டிருப்பது வெறும் 'ஹல்லர்' வைத்துக்கொண்டு அரசை செய்யப்படுகிற சிறிய ரைஸ் மில்களையா? அல்லது பாய்லர் போன்றவற்றை வைத்துக்கொண்டு, பத்தாயிரம், ஒரு லட்சம், இரண்டு லட்சம் பூட்டைகளை அரைக்கிற பெரிய ஆலைகளையா? ஹல்லர்களை மட்டும் வைத்துக்கொண்டிருக்கிற சிறிய மில்களை ஏற்கெனவே இல்லாமலிருக்கும் சில முக்கியமான பகுதிகளில் கொடுக்க வாய்ப்பு உண்டு. அதை அரசு கவனிக்குமா?

கனம் திரு. வெ. ராமைய்யா : லைசென்ஸைப் பொறுத்தவரையில் பெரிய மில்லா, ஹல்லரா என்ற பிரச்னை கிடையாது. ஹல்லராய் இருந்தாலும் பெரிய மில்லாயிருந்தாலும் விதிமுறைகள் இருக்கின்றன. ஒரு பிராந்தியத்தில் நெல் உற்பத்தி அதிகமாக இருக்கிறது, அங்கே மில்லை இல்லை என்று சொன்னால், யார் மனுப் போடுகிறார்களோ, அவர்கள் இந்த விதிமுறைகளுக்கு உட்பட்டு போடும்பட்சத்தில், இந்த விதிமுறைகளில் இருக்கும் கண்டிஷன்களுக்குப் பொருத்தமாக இருக்கும்பட்சத்தில் முக்கியமாகக் கொடுப்பார்கள்.

திருமதி டி. என். அனந்தநாயகி : ரைஸ் மில்லிங் இன்டஸ்ட்ரியில் டீபெங்க்ட் மில்லுக்கு அப்ளிகேஷன் போட்டால், அவர்களுக்கு லைசென்ஸ் கொடுப்பது பற்றி 'கன்சிடர்' பண்ணலாம் என்று ஐந்தாவது செக்ஷன் சொன்னாலும், இப்பொழுதிருக்கும் லைசென்ஸிங் அதாரிடி, 'அங்கே போட்டி இல்லை' என்று சொல்லி, புதிதாகப் போட்டிருக்கிற அப்ளிகேஷனுக்கெல்லாம் லைசென்ஸ் கொடுக்கிறார்கள். அது எப்படி நியாயம்? அதை அரசாங்கம் ஆலோசிக்குமா?

கனம் திரு. வெ. ராமைய்யா : கனம் அங்கத்தினருக்கு ஏதாவது ஸ்பெஸிபிக் கேஸ் இருக்கலாம். அதனால்தான் சொல்கிறார் என்று நினைக்கிறேன். இந்த டீபெங்க்ட் ரைஸ் மில்களுக்குப் ப்ரையாரிடி கொடுக்க வேண்டும் என்பதுதான் நான் தெரிந்து கொண்டதில் இருக்கக் கூடியது. ஆனால், பொதுவாக அந்த விதிமுறைகளை யெல்லாம்—கனம் அங்கத்தினரே ஒரு சட்ட நிபுணராக இருப்ப

[1st April 1965]

தால்—படித்து இதற்கு யார் அதார்டியோ அவர்களிடத்தில் தங்க ஞாடைய வாத்தத்தைச் சொல்லும்பட்சத்தில் நிச்சயமாக அதைப் பரிசீலனை செய்வார்கள்.

திரு. வெ. கிருஷ்ணமூர்த்தி : அண்மையில் அரசாங்கம் லட்சக் கணக்கான மூட்டை நெல் வாங்கியிருக்கிறது. ஆனால், வாங்கப் பட்ட நெல்லை உடனடியாக அரசியாக மாற்றலாமென்றால், அந்த நெல் ஈரத்தின் காரணமாகக் கறுத்துக் கெட்டுவிடும். ஆகையால், மாவட்டங்களிலே இருக்கும் கலெக்டர்கள், டிஸ்ட்ரிக்ட் சப்ளை ஆபிசர்கள் மில்களுக்குச் சென்று 'நெல்லை அரையுங்கள்' என்று ஒவ்வொரு மில்லாக 'கான்வான்ஸ்' செய்யக்கூடிய நிலையில் இருக்கிறார்கள். ஆகையால், இப்பொழுது அனுமதி கேட்டிருக்கிற 100, 200 ரைஸ் மில்களைப் பொறுத்த வரையில் அவர்கள் கட்டடங்கள் கட்டியிருந்தார்களானால், ஏன் உடனடியாக அவர்களுக்கு லைசென்ஸ் கொடுக்கக்கூடாது?

கனம் திரு. வெ. ராமைய்யா : கனம் அங்கத்தினர் அவர்கள் சொல்லக்கூடிய கருத்துக்கும் இப்பொழுது ரைஸ் மில்களுக்கு லைசென்ஸ் கொடுப்பதற்கும் எந்தவிதமான சம்பந்தமும் இல்லை. கனம் அங்கத்தினர் அவர்கள் நெல் உற்பத்தி அதிகமாக இருக்கக் கூடிய பகுதியிலிருந்து வந்தாலும்கூட, இப்பொழுது அங்கெல்லாம் கரும்பு உற்பத்தி அதிகமாக இருக்கும் காரணத்தால், நெல்லை எப்படிப் பத்திரமாகப் பாதுகாத்து வைப்பது என்று தெரியவில்லை போல் இருக்கிறது. அதிக காலம் வைத்திருக்கவேண்டுமென்றால், நெல்லாகத்தான் வைக்க வேண்டுமே தவிர, அரிசியாக வைக்க முடியாது.

திரு. ப. உ. சண்முகம் : தலைவர் அவர்களே, உத்தரவு பிறப்பிப்பதற்கு முன்பாகவே லைசென்ஸ் வரும் என்ற நம்பிக்கையில் கட்டடங்களில் ஏராளமாகப் பணம் செலவு செய்து கட்டியிருப்பதனால், அந்த உத்தரவு வருவதற்கு முன்பாகவே மனுச் செய்தவர்கள் விஷயமாவது கவனிக்கப்படுமா?

கனம் திரு. வெ. ராமைய்யா : புதிதாக ஒன்றும் கவனம் செலுத்த வேண்டியதில்லை. தொடர்ந்து கவனம் செலுத்திக் கொண்டுதான் வருகிறார்கள். 'கட்டடம் கட்டிவிட்டோம், அதற்கு லைசென்ஸ் கொடுங்கள்' என்றால் கொடுத்துவிட முடியாது. இதில் ஏதேனும் குறிப்பிட்ட சில கஷ்டங்கள் இருக்கும்பட்சத்தில் அதைக் கனம் அங்கத்தினர் என்னுடைய கவனத்திற்குக் கொண்டு வந்தால், இதில் ஏன் இந்தத் தவறு ஏற்பட்டது என்று விசாரணை செய்து நியாயம் வழங்க ஏற்பாடு செய்யலாம்.

திரு. கோ. சி. மணி : ஒரு கிராமத்திற்கு ஒரு மில் என்று ஒரு வரம்பு வைத்து, ஒரு மில்லுக்கும் இன்னொரு மில்லுக்கும் இவ்வளவு தூரம் இருக்கவேண்டும் என்று நிர்ணயம் செய்யப்பட்டிருக்கிறது. மில் வைப்பவர்கள் வியாபாரத்தைக் கருதிதான் வைக்கிறார்கள். ஏதாவது ஒழுங்காக நெல் வரவிட்டால் வியாபாரம் குறையும் என்று தெரியும். மில் வைக்கிறோம் என்று முன்வரும் நேரத்தில், அதைத் தடை செய்யாமல், இப்பொழுதுதிருக்கும் தடை உத்தரவைத் தளர்த்துவது பற்றி அரசாங்கம் யோசிக்குமா?

1st April 1965]

கனம் திரு. வெ. ராமைய்யா : நமது ராஜ்யத்திலே தஞ்சை ஜில்லாவில் நெல் அதிகமாக உற்பத்தியாகிறது. அந்த ஜில்லாவில் இருக்கும் மில்சளின் கபாசிட் மணச்சநல்லூரில் இருக்கும் மில்லின் கபாசிட்வுக்கு மிகக் குறைவு. அதனால்தான், யாருக்கும் பாதகம் வந்துவிடக்கூடாது, ஸ்தலத்தில் இருக்கக்கூடிய நெல் உற்பத்தியாளர்களுக்கு பாதகம் வந்துவிடக்கூடாது, உற்பத்தியாகிற இடத்திற்கு அருகிலேயே மில்லிங் இன்டஸ்ட்ரி வரவேண்டும் என்பதற்காக இப்பொழுது ரெகுலேஷன் போட்டிருக்கிறோம். நெல் உற்பத்தியாகக்கூடிய உபரி நெல் இருக்கும்பட்சத்தில் வேறு மில் இல்லாமலிருக்கும் பட்சத்தில் இப்பொழுது இருக்கும் விதிமுறைப்படி அவர்களுக்கு நன்மை கிடைக்கும்.

திரு. ஏ. ஆர். சுப்பையா முதலியார் : ஆந்திர மாகாணத்தில் ஒவ்வொரு இரிரிகேஷன் பம்ப் செட்டுக்குப் பக்கத்தில் ஒரு ஹல்லர் வைத்து நெல் அரைக்கலாம் என்ற திட்டம் இருக்கிறது. போட்டி மனப்பான்மை அதன் மூலம் குறைந்து நல்ல அரிசி எல்லோருக்கும் கிடைக்கும் நிலைமை ஏற்படக் கூடுமாதலால் அம்மாதிரி திட்டத்தை நம் மாகாணத்தில் கொண்டுவர முடியுமா?

கனம் திரு. வெ. ராமைய்யா : இப்பொழுது இருக்கும் முறையில் ஏதேனும் மாறுதல் செய்ய வேண்டும் என்றால், இதில் இருக்கக்கூடிய எல்லா நிலைமைகளையும் உணர்ந்து, பூர்வாங்கமாகத் தெரிந்து கொண்டுதான், இந்தக் கொள்கையிலே ஏதேனும் மாறுதல் செய்யவேண்டும். அதை நான் கவனித்துத்தான் செய்ய முடியுமே தவிர, ஏதோ மில் வேண்டும் என்று இன்று கோரிக்கை இருக்கிறது என்பதற்காகச் செய்துவிட்ட முடியாது. மில்லிங் இன்டஸ்ட்ரியை நான் தெரிந்துகொண்ட வரையில் மற்ற மேலை நாடுகளில் இந்த மில்லிங் இன்டஸ்ட்ரி இருப்பதைப் பார்த்தால், முறையாக மில்லிங் இன்டஸ்ட்ரி இருந்தால் ஏராளமாகச் சேதாரம் ஏற்படுவது தடைப்படும் என்பதை அரசாங்கம் சூப்பகத்தில் வைத்துக் கொள்ளவேண்டியிருக்கிறது. உனவுப் பிரச்சனையைத் தீர்க்க வேண்டுமென்றால், மில்லிங் இன்டஸ்ட்ரியில் மிக ஜாக்கிரதையாகக் கவனம் காட்டப்பட வேண்டிய ஒரு தொழிலாக இருக்கிறது.

திரு. டி. கார்ச்சா கவுடர் : இனிமேல் புதிதாக ஏற்படுத்தப்படும் அரிசி மில்களை சர்க்கார் துறையிலோ, கூட்டுறவுத் துறையிலோ ஏற்படுத்திவிட்டு, தனியாருக்கு லைசென்ஸ் வழங்கப்படுவது நிறுத்திவைக்கப்படுமா?

கனம் திரு. வெ. ராமைய்யா : இந்தத் தொழில் அவருடைய மாவட்டத்தில் இல்லாததால் தாராளமாக இந்தக் கேள்வியைப் போட்டிருக்கிறார் என்று நினைக்கிறேன். ஆனால், இதற்கு முன்பு எழுப்பப்பட்ட கேள்விக்குப் பதில் சொன்னபடி, மில்லிங் இன்டஸ்ட்ரி மிக ஜாக்கிரதையாகப் பார்க்கப்பட வேண்டிய ஒரு இன்டஸ்ட்ரியாகும். காரணம், உனவுப் பிரச்சனையைப் பொறுத்த வரையில், மில்லிங் இன்டஸ்ட்ரி பெரிய அளவிற்கு உதவி செய்ய முடியும் என்று இன்றைக்கு ஆராச்சிகள் நடந்து மற்ற நாடுகளில் வெற்றி அடைந்திருக்கிறது. அந்த முறையிலே தான் இந்த ராஜ்யத்திலும் மில்லிங் இன்டஸ்ட்ரி ஏற்படவேண்டும் என்று நான் ஆசைப்படுகிறேன்.

[1st April 1965]

திரு. எம். டி. தியாகராஜ பிள்ளை : கனம் அமைச்சர் அவர்கள் கேள்விக்குப் பதில் சொல்லும்போது அதிகமாக நெல் உற்பத்தி செய்கிற தஞ்சை ஜில்லாவில் அதிகமாக நெல் அரைக்க வசதி செய்யவேண்டும் என்றார்கள். அப்படி இல்லாத காரணத்தினால் அரிசி மில்கள் உள்ள மனச்சநல்லூர், ஈரோடு, திருப்பூர் ஆகிய இடங்களுக்குக் கொண்டு செல்ல வாகனங்களும் இல்லாமல் இருக்கிறது. ஆகவே இப்போது திருவாரூரில் ஏற்படுத்துகின்ற நூதன ரைஸ் மில்லைப்போல இன்னும் கூட்டுறவு வ்தாபனங்களின் மூலம் அந்த ஜில்லாவில் நூதன ரைஸ் மில்கள் அதிகம் ஏற்படுத்த சர்க்கார் முயற்சி செய்யுமா?

கனம் திரு. வெ. ராமைய்யா : அதுவும் பரிசீலனையில் இருக்கிறது. தஞ்சை ஜில்லாவில் இருப்பவர்கள் ஏதோ அங்கே அதிகமாக ரைஸ் மில்கள் இருப்பதுபோல--எதற்காக திருவாரூரில் நூதன முறையில் ஒரு ரைஸ் மில் ஏற்படுத்த வேண்டும் என்று ஆட்சேபிக்கிறார்கள். அதிலும் கனம் அங்கத்தினர் கவனம் செலுத்த வேண்டும் என்று கேட்டுக் கொள்கிறேன்.

திரு. கேஜர். ஆர்எம். கரியமாணிக்கம் அம்பலம் : ஒருசில இடங்களில் முன்பு ஜில்லா போர்டு இருந்தபோது அரைப்பதற்கு லைசென்சு வாங்கிக் கொண்டு மில்கள் வைத்து இருந்தார்கள். இப்போது அந்த ரைஸ் மில்களை மூடிவிட்டார்கள். அதனால் பக்கத்தில் உள்ள ஜனங்களுக்கு அசௌகரியமாக இருக்கிறது. மீண்டும் அவைகளைத் திறக்க வசதி அளிக்கப்படுமா என்று அறிய விரும்புகிறேன்.

கனம் திரு. வெ. ராமைய்யா : இப்போதுள்ள விதிமுறைகளைத் தளர்த்திக்கொடுக்க காரணம் இருந்தால் கொடுப்பார்கள்.

MR. SPEAKER : Question No. 411.

SRIMATHI T. N. ANANDANAYAKI : Mr. Speaker, Sir, we have been trying to catch the eye of the Hon. Speaker but the Hon. Speaker is not looking at us. He is looking down and how is it possible to catch his eye?

MR. SPEAKER : I have seen all but I cannot call all the hon. Members. The hon. Members should not think that I have not seen them. I have already seen them and afterwards I have been thinking about it. But sometimes some hon. Members may be missed for want of time.

சென்னை நகரில் தரக்குறைவான அரிசி விநியோகம்

* 411 கேள்வி.—**திரு. இராம. அரங்கண்ணல் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகரில் பல பகுதிகளில் கடந்த நவம்பர் மாதம் விநியோகம் செய்யப்பட்ட அரிசி மோசமாக இருப்பதாக புகார்கள் வந்தனவா?

(இ) ஆம் எனில், அதன் பேரில் எடுக்கப்பட்ட நடவடிக்கை என்ன?